



रत्नाकर गायकवाड
मुख्य सचिव

अ.शा.पत्र क्र.:जनगणना-२०१०/प्र.क्र.८८/५

सामान्य प्रशासन विभाग

मंत्रालय, मुंबई ४०० ०३२

दिनांक :- २१ जानेवारी, २०११

विषय :- जनगणना, २०११ - दुसरा टप्पा - लोकसंख्या गणनेच्या तयारीबाबत.

प्रिय

आपणांस माहित आहे की, जनगणना, २०११ च्या लोकसंख्या गणनेच्या दुसऱ्या टप्प्याचे क्षेत्रीय कार्य, दिनांक ९ फेब्रुवारी ते २८ फेब्रुवारी, २०११ तसेच फेरतपासणी दिनांक १ मार्च ते ५ मार्च, २०११ या कालावधीत पूर्ण करावयाची आहे. यावेळी सामान्य कुटुंबे, संस्था व बेघर कुटुंबांचीही गणना करण्यात येणार आहे. या फेरीत आपल्या भागातील सर्व व्यक्तींची गणना कोणालाही न वगळता व द्विरुक्ती न करता करावयाची आहे. या जनगणनेतून उपलब्ध होणारी आकडेवारी राज्य व केंद्र शासनाच्या विविध योजना ठरविणे / राबविणे, मतदारसंघाची पुनर्रचना करणे, नागरीकरण, स्थलांतरविषयक बाबी अभ्यासणे, कार्यात सहभागाचा दर अभ्यासणे, यासाठी मुख्यतः वापरली जात असते.

या दुसऱ्या टप्प्याची पूर्वतयारी सर्वत्र सुरु आहे. याबाबत विविध स्तरावरील प्रशिक्षण हा महत्वाचा घटक आहे. जिल्हा स्तरावर चार्ज अधिकारी / मास्टर ट्रेनर्स तसेच प्रगणक / पर्यवेक्षक यांचे प्रशिक्षण याअंतर्गत आयोजित करण्यात येत आहे. अशा प्रशिक्षण सत्रांना आपण भेट देवून सहभागी प्रशिक्षणार्थींना मार्गदर्शन करावे, ज्यामुळे प्रशिक्षणार्थींची, आपले काम यशस्वीरित्या पूर्ण करण्याची उत्सुकता वाढेल.

जनगणने अंतर्गत "प्रसिध्दी व जनजागृती" हा अतिशय महत्वाचा घटक आहे. या अनुषंगाने "प्रजासत्ताक दिन" परेडच्या वेळी जनगणना चित्ररथ तयार करणे, ग्रामसभेमध्ये जनगणना या मुद्याचा समावेश करणे, शाळांच्या सहभागाने जनगणना मिरवणूक काढणे, स्थानिक केबल चॅनेल्सना जाहिरात देणे, स्थानिक पत्रकार परिषद आयोजित करणे, इत्यादी मार्गांचा वापर करून जास्तीत जास्त प्रसिध्दी व जनजागृतीचे उद्दीष्ट साध्य करणे शक्य होईल.

फेरतपासणीचे काम पूर्ण झाल्यानंतर तात्पुरती लोकसंख्या, जनगणना कार्यालयास कळविण्यात येणार आहे. तरी क्षेत्रीय कार्य, फेरतपासणी, तात्पुरती लोकसंख्या कळविणे, अशा कोणत्याही स्तरावर जनगणनेविषयी गोपनीयता राखणे आवश्यक आहे. यासाठी आपण सहकार्य करालच. तसेच जनगणना संचालनालयाच्या सहकार्याने दुसऱ्या टप्प्याची पूर्वतयारी व क्षेत्रीय कार्य उत्तमरित्या पार पाडाल, याची मला खात्री वाटते.

शुभेच्छांसह,

आपला स्नेहीकित,



(रत्नाकर गायकवाड)

श्री / श्रीमती

जिल्हाधिकारी / महानगरपालिका आयुक्त

(संगणक संकेतांक २०११०१२४१२३१३२००१)

